

गाँजाको लाइसेन्सको सूचना

गाँजा निकासीबारे सरकारतर्फबाट प्रतिबन्ध लगाइएको छ तापनि बराबर चोरीबाट गाँजा भारततर्फ निकासी भइरहेकाले सरकारलाई भन्सार महसूल पनि नआउने र भारत सरकारबाट पनि बराबर यस चोरी निकासी बन्द गर्नेबारे लेखी आइरहेकाले हाल षटक रहिरहेका गाँजा एजेन्टद्वारा भारतसरकारलाई स्वीकृत मूल्यमा बिक्री गर्न दिएमा भारतबाट चोरी बिक्रीको उजुरी पनि नआउने र एजेन्टद्वारा निकासी गराउँदा सरकारको भन्सार रकम पनि राम्रो तबरले उपर भई नोक्सानसमेत नहुने हुनाले इलाका हेरी ती इलाकाका एजेन्सी दरखास्तवालाहरु मध्येबाट हैसियत हेरी लाइसेन्स दिने उचित सम्झी यस मन्त्रालयबाट २६।१०।०८ मा.गृ.प्र.वि.नं. गं।६।०८ मा नेपाली गाँजा कसकसले बेच्न चाहन्छन्, मूल्य किटी नमूनासहित यस मन्त्रालयमा पेश गर्नु भनी सूचना प्रकाश गरेकामा निम्न लिखित व्यक्तिहरुले मात्र सोबमोजिम गरी नमूना पेश गरेका हुनाले निजहरुको नमूना र मूल्य भारतसरकारबाट स्वीकृति भएमा निजहरुले मागेबमोजिमको जिल्लाहरुमा निकासी गर्ने एजेन्सी दिइएको छ।

(क) सु.श्रीडिल्लीजङ्ग ठमेललाई बुटवल जिल्लाहरु,

(ख) श्रीपुष्परत्न महाबौद्धलाई बुटवलका जिल्लाहरु,

[ग] श्रीजवाहरकृष्ण केलटोललाई कान्तिपुर उपत्यकाञ्चल।

उपरोक्त इलाकाका निमित्त अरु कसैको दरखास्त नपरेको हुनाले मागेबमोजिमको लाइसेन्स दिइएको हो। अब अरुलाई यो साललाई यी उक्त तीन इलाकालाई अरु एजेन्सी भित्रिनेछैन। तर अरु यीबाहेकका इलाकाहरुबाट अरु कसैको यस

आधिकारिकता मुद्रण विभागबाट प्रमाणित गरिएपछि मात्रै लागु हुनेछ।

मन्त्रालयको उक्त पहिले २६।१०।०८ मितिको सूचनाबमोजिम गरी निकासी गर्ने इच्छा गर्दछन् भने फेरि यो चैत्र मसान्तसम्मलाई लाइसेन्सको दरखास्त दिने प्याद थप गरी यो सूचना प्रकाशित गरिएको छ ।

खाद्य तथा भूमि—व्यवस्थामन्त्रालयको विज्ञप्ति

लालमोहर सनदपत्र भएको र सरकारी अड्डामा दर्ता भइरहेका समेत दुनियाँ गुठी तिरुवा पाकी ठेका छाप भाना चामल बेख भरोठ फिकदार भत्ता पेटिया चौधराई राज्य बिर्ता र बिर्ता भती खाइआएको समेत इत्यादि भएभएको नेपाल चारभन्ज्याडभित्रकोले बिर्ता खारीजी बन्दोबस्त अड्डामा २५ दिनभित्र दरखास्त गर्नु भन्ने इस्तिहार जारी भएकोमा कुनै कुनैले दरखास्त दिनासाथै बिर्ता खारेज हुन्छ भन्ने भानको हल्ला उठाइदिएको छ भन्ने ज्ञात भएकोले हचुवा किसिमबाट बिर्ता खारेज हुने होइन । कुन कुन किसिमको बिर्ता के कति रहेछ, कुन किसिमबाट उपभोग गरी आएको छ, आयस्ता के कति छ ? सबै विषयको तथ्याङ्क संकलन गरी छलफल भई तिथि निर्धारण र निर्णय हुने हुनाले त्यस्तो हल्लामा नजागी इस्तिहारबमोजिम दरखास्त गर्नुपर्छ भन्ने विज्ञप्ति समेत प्रकाश भएकोमा पनि धेरैजसोको दरखास्त पर्न नआएको हेहोरा बि.खा. व. अ. मार्फत जाहेर हुन आएको र लेखिएको इस्तिहार जारी भएकोमा पनि काठमाडौं, कीर्तिपुर, ल. पु., भ. पु. मा समेत एउटै मिति नभई अधिपछि इस्तिहार जारी भएकोबाट चारभन्ज्याडभित्र पनि एकै मिति कायम नभई पृथक् पृथक् मितिमा इस्तिहार जारी भएकाबाट दरखास्त गर्नेलाई दुविधा परेको समेत बुझिनाले अब एक पटक चारभन्ज्याडभित्र माल इजाकालाई ०६ साल वैशाख मसान्तसम्मको

म्याद कायम गरिदिको छ । सो म्याद नाघ्यो भने यस्तै अघि बिर्ता बारेमा म्याद नघाई दरखास्त दिनेलाई जरिवाना गरी दरखास्त लिने रूल भएकाले अब सो म्यादाभित्र नल्याई म्याद नघाई दरखास्त दिन लगाएमा ०६ साल ज्येष्ठ मसान्तसम्मलाई उठ्ति जम्माको सयकडा १ एक, ०६ साल आश्विन मसान्तसम्मलाई सयकडा २ दुइ र ०६ साल कार्तिक मसान्तसम्म ल्याउनेलाई सयकडा १० दश रुपैयाँका दरले जरिवाना हुनेछ । सो म्यादसम्म पनि दरखास्त नदिनेलाई आदेशबमोजिम हुनेछ । पछि उजुर लाग्नेछैन ।

सेकटरी,

खाद्य तथा भूमि—व्यवस्थापनचालय,

गोरखापत्र द्वापाखानाबाट प्रकाशित

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

भीम
सदर
विष्णु ध्वज शर्मा
अफिसर १६५५.५५
३००५